

Tridevanamananyatvapratipadanam

——
त्रिदेवानामान्यतवप्रतिपादनम्

——
Document Information



Text title : Tridevanam Ananyatva Pratipadanam

File name : tridevAnAmAnanyatvapratipAdanaM.itx

Category : deities_misc, shiva, vishhnu

Location : doc_deities_misc

Proofread by : PSA Easwaran

Description/comments : Kalikapurana Adhyaya 12 shloka 1-67

Latest update : January 15, 2022

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.


Please note that proofreading is done using Devanagari version and other language/scripts are generated using **sanscript**.

September 16, 2023

sanskritdocuments.org



ತ್ರಿದೇವಾನಾಮಾನನ್ಯತ್ವಪ್ರತಿಪಾದನಂ



Oneness of the trinity Brahma-Vishnu-Mahesha

ಋಷಯ ಊಚುಃ -

ಅನನ್ಯತ್ವಂ ತ್ರಿದೇವಾನಾಂ ಯಜ್ಞಗಾದ ಜನಾರ್ದನಃ .

ಶಂಭವೇ ತದ್ವಯಂ ಶ್ರೋತುಮಿಚ್ಛಾಮೋ ದ್ವಿಜಸತ್ತಮ .. 1..

ಏಕತ್ವಂ ದರ್ಶಯಾಮಾಸ ಕಥಂ ವಾ ಗರುಡದ್ವಜಃ .

ತತ್ ಸಮಾಚಕ್ಷ್ವ ವಿಪ್ರೇಂದ್ರ ಪರಂ ಕೌತೂಹಲಂ ಹಿ ನಃ .. 2..

ಮಾರ್ಕಂಡೇಯ ಉವಾಚ -

ಶೃಣುದ್ಧಂ ಮುನಯೋ ಗುಹ್ಯಂ ಪರಮಂ ಪ್ರಯತಂ ಪರಂ .

ತ್ರಿದೇವಾನಾಮಾನನ್ಯತ್ವಂ ತಥೈವೈಕತ್ವದರ್ಶನಂ .. 3..

ಹರೇಣ ಪೃಷ್ಠೋ ಗೋವಿಂದಸ್ತಂ ಸಮಾಭಾಷ್ಯ ಸಾದರಂ .

ಇದಮಾಹ ಮುನಿಶ್ರೇಷ್ಠಾ ಅಭಿನ್ನಪ್ರತಿಪಾದಕಂ .. 4..

ಶ್ರೀಭಗವಾನುವಾಚ -

ಇದಂ ತಮೋಮಯಂ ಸರ್ವಮಾಸೀದ್ಭವನವರ್ಜಿತಂ .

ಅಪ್ರಜ್ಞಾತಮಲಕ್ಷ್ಯಂಚ ಪ್ರಸುಪ್ತಮಿವ ಸರ್ವತಃ .. 5..

ನ ದಿವಾರಾತ್ರಿಭಾಗೋಸತ್ರ ನಾಕಾಶಂ ನ ಚ ಕಾಶ್ಯಪಿ .

ನ ಜ್ಯೋತಿರ್ನ ಜಲಂ ವಾಯುರ್ನಾನ್ಯತ್ ಕಿಂಚನ ಸಂಸ್ಥಿತಂ .. 6..

ಏಕಮಾಸೀತ್ ಪರಂ ಬ್ರಹ್ಮ ಸೂಕ್ಷ್ಮಂ ನಿತ್ಯಮತೀಂದ್ರಿಯಂ .

ಅವ್ಯಕ್ತಂ ಜ್ಞಾನರೂಪೇಣ ದ್ವೈತಹೀನವಿಶೇಷಣಂ .. 7..

ಪ್ರಕೃತಿಃ ಪುರುಷಶ್ಚೈವ ನಿತ್ಯೈ ದ್ವೌ ಸರ್ವಸಂಹಿತೌ .

ಸ್ಥಿತಃ ಕಾಲೋಽಪಿ ಭೂತೇಶ ಜಗತ್ಕಾರಣಮೇಕಕಂ .. 8..

ಯದೇಕಂ ಪರಮಂ ಬ್ರಹ್ಮ ತತ್ಸ್ವ ರೂಪಾತ್ ಪರಂ ಹರ .

ರೂಪತ್ರಯಮಿದಂ ನಿತ್ಯಂ ತಸ್ಯೈವ ಜಗತಃ ಪತೇಃ .. 9..

ಕಾಲೋ ನಾಮಾಪರಂ ರೂಪಮನಾದ್ಯಂ ತತ್ತುಕಾರಣಂ .

ಸರ್ವೇಷಾಮೇವ ಭೂತಾನಾಮವಚ್ಛೇದೇನ ಸಂಗತಃ .. 10..

ತತಸ್ತತ್ ಸ್ವಪ್ರಕಾಶೇನ ಭಾಸ್ವದ್ರೂಪಂ ಪ್ರಕಾಶತೇ .

ಪುರಾ ಸೃಷ್ಟ್ಯರ್ಥಮತುಲಂ ಕ್ಷೋಭಯನ್ ಪ್ರಕೃತಿಂ ಸ್ವಯಂ .. 11..

ಸಂಕ್ಷುಬ್ಧಾಯಾನ್ನು ಪ್ರಕೃತೌ ಮಹತ್ತತ್ವಮಜಾಯತ .
 ಮಹತ್ತತ್ವಾ ತ್ವತಃ ಪಶ್ಚಾದಹಂಕಾರಸ್ತ್ರಿಧಾಭವತ್ .. 12..
 ಅಹಂಕಾರೇ ತು ಸಂಜಾತೇ ಶಬ್ದತನ್ಮಾತ್ರತಸ್ತತಃ .
 ಆಕಾಶಮಸೃಜದ್ವಿಷ್ಟುರನಂತಂ ಮೂರ್ತಿವರ್ಜಿತಂ .. 13..
 ತತಸ್ತು ರಸತನ್ಮಾತ್ರಾದಪಃ ಸೃಷ್ಟ್ವಾ ಮಹೇಶ್ವರಃ .
 ನಿರಾಧಾರಃ ಸ್ವಯಂ ದಧ್ರೇ ತಾಸ್ತದಾ ನಿಜಮಾಯಯಾ .. 14..
 ತತಸ್ತ್ರಿಗುಣಸಾಮ್ಯೇನ ಸಂಸ್ಥಿತಾಂ ಪ್ರಕೃತಿಂ ಪ್ರಭುಃ .
 ಪುನಃ ಸಂಕ್ಷೋಭಯಾಮಾಸ ಸೃಷ್ಟ್ಯರ್ಥಂ ಪರಮೇಶ್ವರಃ .. 15..
 ತತಃ ಸಾ ಪ್ರಕೃತಿಸ್ತಾಸು ಬೀಜಂ ತ್ರಿಗುಣಧಾಭವತ್ .
 ಅಪ್ನು ಸಂಸರ್ಜಯಾಮಾಸ ಜಗದ್ಬೀಜಂ ನಿರಾಕುಲಂ .. 16..
 ತದ್ವಿವೃದ್ಧಂ ಕ್ರಮೇಣೈವ ಹೈಮಮಂಡಮಭೂನೃಹತ್ .
 ಜಗ್ರಾಹಾಪಃ ಸಮಸ್ತಾಸ್ತಾ ಗರ್ಭ ಏವ ತದಂಡಕಂ .. 17..
 ಅಪ್ನು ಸ್ಥಿತಾಸು ಹೈಮಾಂಡಗರ್ಭೇ ವಿಷ್ಟುಸ್ತದಂಡಕಂ .
 ತ್ವಯೈವ ಮಾಯಯಾ ದಧ್ರೇ ಬ್ರಹ್ಮಾಂಡಮತುಲಂ ಪುನಃ .. 18..
 ವಾರಿಣಾ ವಹ್ನಿಭಿಶ್ಚೈವ ವಾಯುಭಿರ್ನಭಸಾ ತಥಾ .
 ಬಹಿಸ್ತದಂಡಕಂ ಛಿನ್ನಂ ಸರ್ವಪಾರ್ಶ್ವೇ ಸಮಂತತಃ .. 19..
 ಸಪ್ತಸಾಗರಮಾನೇನ ತಥಾ ನದ್ಯಾದಿ ಮಾನತಃ .
 ಬ್ರಹ್ಮಾಂಡಾಭ್ಯಂತರೇ ತೋಯಂ ತದನ್ಯತ್ತು ಬಹಿರ್ಗತಂ .. 20..
 ತದಂತಃ ಸ್ವಯಮೇವಾಸೌ ವಿಷ್ಟುರ್ಬ್ರಹ್ಮಸ್ವರೂಪಧೃಕ್ .
 ದೈವಂ ವರ್ಷಮುಷಿತ್ವೈವ ಪ್ರಬಿಭೇದ ತದಂಡಕಂ .. 21..
 ತಸ್ಮಾತ್ ಸಮಭವನ್ಮೇರುರುತ್ಪನ್ನೋಽಸ್ಮಿನ್ ಮಹೇಶ್ವರ .
 ಜರಾಯುಃ ಪರ್ವತಾ ಜಾತಾಃ ಸಮುದ್ರಾಃ ಸಪ್ತ ತಜ್ಜಲಾತ್ .. 22..
 ತನ್ಮಧ್ಯೇ ಗಂಧತನ್ಮಾತ್ರಾತ್ ಪೃಥಿವೀ ಸಮಜಾಯತ .
 ಈಶ್ವರೇಣ ಪ್ರಕೃತ್ಯಾ ಚ ಯೋಜಿತಾ ತ್ರಿಗುಣಾತ್ಮಿಕಾ .. 23..
 ಪ್ರಾಗೇವ ಪರ್ವತಾದಿಭ್ಯಃ ಸಮುತ್ಪನ್ನಾ ವಸುಂಧರಾ .
 ಬ್ರಹ್ಮಾಂಡಖಂಡಸಂಯೋಗಾದ್ಧೃಢಾ ಭೂತಾ ತು ಸಾ ಭೃಶಂ .. 24..
 ತನ್ಯಾಮೇವ ಸ್ಥಿತೋ ಬ್ರಹ್ಮಾ ಸರ್ವಲೋಕಗುರುಃ ಸ್ವಯಂ .
 ಯದಾ ಬ್ರಹ್ಮಾಂಡಮಧ್ಯಸ್ಥೋ ಬ್ರಹ್ಮಾ ವ್ಯಕ್ತೋ ನ ಚಾಭವತ್ .
 ತದೈವ ರೂಪತನ್ಮಾತ್ರಾತ್ತೇಜಃ ಸಮ್ಯಗಜಾಯತ .. 25..
 ವಾಯುಸ್ತು ಸ್ಪರ್ಶತನ್ಮಾತ್ರಾತ್ ಪ್ರಕೃತ್ಯಾ ವಿನಿಯೋಜಿತಾತ್ .
 ಬಭೂವ ಸರ್ವಭೂತಾನಾಂ ಪ್ರಾಣಭೂತಃ ಸಮಂತತಃ .. 26..

ಅದ್ಭಿನ್ನೇಜೋಭಿರತುಲೈರ್ವಾಯುಭಿರ್ನಭಸಾ ತಥಾ .
 ಅಂತರ್ಬಹಿಸ್ತದಂಡಸ್ಯ ವ್ಯಾಪ್ತಮನ್ಯತ್ತು ಗರ್ಧಗಂ .. 27..
 ತತೋ ಬ್ರಹ್ಮಶರೀರಂತು ತ್ರಿಧಾ ಚಕ್ರೇ ಮಹೇಶ್ವರಃ .
 ಪ್ರಧಾನೇಚ್ಛಾವಶಾಚ್ಛಂಭೌ ತ್ರಿಗುಣತ್ರಿಗುಣೇಕೃತಂ .. 28..
 ತದೂರ್ಧ್ವಭಾಗಃ ಸಂಜಾತಶ್ಚತುರ್ವಕ್ತ್ರಶ್ಚತುರ್ಭುಜಃ .
 ಪದ್ಮಕೇಶರಗೌರಾಂಗಕಾಯೋ ಬ್ರಾಹ್ಮೋ ಮಹೇಶ್ವರಃ .. 29..
 ತನ್ಮಧ್ಯಭಾಗೋ ನೀಲಾಂಗ ಏಕವಕ್ತ್ರಶ್ಚತುರ್ಭುಜಃ .
 ಶಂಖಚಕ್ರಗದಾಪದ್ಮಪಾಣಿಃ ಕಾಯಃ ಸ ವೈಷ್ಣವಃ .. 30..
 ಅಭವತ್ತದಧೋಭಾಗಃ ಪಂಚವಕ್ತ್ರಶ್ಚತುರ್ಭುಜಃ .
 ಸ್ವಟಿಕಾಭ್ರಸಮಃ ಶುಕ್ಲಃ ಸಕಾಯಶ್ಚಂದ್ರಶೇಖರ .. 31..
 ಇತಸ್ತತೋ ಬ್ರಾಹ್ಮಕಾಯೇ ಸೃಷ್ಟಿಶಕ್ತಿಂ ನ್ಯಯೋಜಯತ್ .
 ಸ್ವಯಮೇವಾಭವತ್ ಸಷ್ಟಾ ಬ್ರಹ್ಮರೂಪೇಣ ಲೋಕಭೃತ್ .. 32..
 ಸ್ಥಿತಿಶಕ್ತಿಂ ನಿಜಾಂ ಮಾಯಾಂ ಪ್ರಕೃತ್ಯಾಖ್ಯಾಂ ನ್ಯಯೋಜಯತ್ .
 ಮಹೇಶೋ ವೈಷ್ಣವೇ ಕಾಯೇ ಜ್ಞಾನಶಕ್ತಿಂ ನಿಜಾಂ ತಥಾ .. 33..
 ಸ್ಥಿತಿಕರ್ತಾಭವದ್ವಿಷ್ಣುರಹಮೇವ ಮಹೇಶ್ವರಃ .
 ಸರ್ವಶಕ್ತಿನಿಯೋಗೇನ ಸದಾ ತದ್ರೂಪತಾ ಮಮ .. 34..
 ಅಂತಶಕ್ತಿಂ ತಥಾಕಾಯೇ ಶಾಂಭವೇ ಚ ನ್ಯಯೋಜಯತ್ .
 ಅಂತಶಕ್ತಿಂ ತಥಾಕಾಯೇ ಶಾಂಭವೇ ಚ ನ್ಯಯೋಜಯತ್ .. 35..
 ಅಂತಕರ್ತಾಭವಚ್ಛಂಭುಃ ಸ ಏವ ಪರಮೇಶ್ವರಃ .
 ತತಸ್ತ್ರಿಷು ಶರೀರೇಷು ಸ್ವಯಮೇವ ಪ್ರಕಾಶತೇ .. 36..
 ಜ್ಞಾನರೂಪಂ ಪರಂ ಜ್ಯೋತಿರನಾದಿರ್ಭಗವಾನ್ ಪ್ರಭುಃ .
 ಸೃಷ್ಟಿಸ್ಥಿತ್ಯಂತಕರಣಾದೇಕ ಏವ ಮಹೇಶ್ವರಃ .. 37..
 ಬ್ರಹ್ಮಾ ವಿಷ್ಣುಃ ಶಿವಶ್ಚೇತಿ ಸಂಜ್ಞಾಮಾಪ ಪೃಥಕ್ ಪೃಥಕ್ .
 ಅತಸ್ತ್ವಂಚ ವಿಧಾತಾ ಚ ತಥಾಹಮಪಿ ನ ಪೃಥಕ್ .
 ಏವಂ ಶರೀರಂ ರೂಪಂಚ ಜ್ಞಾನಮಸ್ಮಾಕಮಂತರಂ .. 38..
 ಮಾರ್ಕಂಡೇಯ ಉವಾಚ -
 ಏತಚ್ಛೃತ್ವಾ ವಚಸ್ತಸ್ಯ ವಿಷ್ಣೋರಮಿತತೇಜಸಃ .
 ಹರ್ಷೋತಫುಲ್ಲಮುಖಃ ಪ್ರೋಚೇ ಪುನರೇವ ಜನಾರ್ದನಂ .. 39..
 ಈಶ್ವರ ಉವಾಚ -
 ಏಕ ಏವ ಮಹೇಶಶೇತ್ ಜ್ಯೋತೀರೂಪೋ ನಿರಂಜನಃ .
 ಕಾ ವಾ ಮಾಯಾಥ ಕಃ ಕಾಲಃ ಕಾ ವಾ ಪ್ರಕೃತಿರುಚ್ಯತೇ .. 40..
 ಕೇ ಪುಮಾಂಸಸ್ತತೋಽಭಿನ್ನಾ ಭಿನ್ನಾಶ್ಚೇತ್ ಕಥಮೇಕತಾ .

ತನ್ನೇ ವದಸ್ವ ಗೋವಿಂದ ತತ್ಪಭಾವಂ ಯಥಾಗತಂ .. 41..

ಶ್ರೀಭಗವಾನುವಾಚ -

ತ್ವಮೇವ ಪಶ್ಯಸಿ ಸದಾ ಧ್ಯಾನಸ್ಥಃ ಪರಮೇಶ್ವರಂ .

ಆತ್ಮನ್ಯಾತ್ಮಸ್ವರೂಪಂ ಮಜ್ಜ್ಞೋತೀರೂಪಂ ಸದಕ್ಷರಂ .. 42..

ಮಾಯಾಂಚ ಪ್ರಕೃತಿಂ ಕಾಲಂ ಪುರುಷಂಚ ಸ್ವಯಂ ವಿಭೋ .

ಜ್ಞಾತಾ ತ್ವಂ ಧ್ಯಾನಯೋಗೇನ ಯಸ್ಮಾದ್ಧ್ಯಾನಪರೋ ಭವ .. 43..

ಮಾಯಯಾ ಮೋಹಿತೋ ಯಸ್ಮಾದಧುನಾ ತ್ವಮ್ಮದೀಯಯಾ .

ತತೋ ವಿಸ್ಮೃತ್ಯ ಪರಮಂ ಜ್ಯೋತಿರ್ಹಿ ವನಿತಾರತಃ .. 44..

ಅಧುನಾ ಕೋಪಯುಕ್ತಸ್ತ್ವಂ ವಿಸ್ಮೃತ್ಯಾತ್ಮಾನಮಾತ್ಮನಿ .

ಯಾಂ ಪಚ್ಯಸಿ ಪ್ರಕೃತ್ಯಾದಿರೂಪಾಣಿ ಪ್ರಥಮಾಧಿಪ .. 45..

ಮಾರ್ಕಂಡೇಯ ಉವಾಚ -

ತತಸ್ತತ್ರ ಮಹಾದೇವಃ ಶ್ರುತ್ವಾ ವಾಕ್ಯಂ ಸುನಿಶ್ಚಿತಂ .

ಮುನೀನಾಂ ಪಶ್ಯತಾಂ ಯೋಗಯುಕ್ತೋ ಧ್ಯಾನಪರೋಽಭವತ್ .. 46..

ಆಸಾದ್ಯ ಬದ್ಧಪರ್ಯಂಕಂ ನಿರ್ನಿಮೀಲಿತಲೋಚನಃ .

ಆತ್ಮಾನಂಚಿಂತಯಾಮಾಸ ತದಾತ್ಮನಿ ಮಹೇಶ್ವರಃ .. 47..

ಪರಂ ಚಿಂತಯತಸ್ತಸ್ಯ ಶರೀರಂ ವಿಬಭೌ ಶುಭಂ .

ತೇಜೋಭಿರುಜ್ಜ್ವಲಂ ದ್ರಷ್ಟುಂ ನಶೇಕುರ್ಮುನಯಸ್ತದಾ .. 48..

ತತ್ಕ್ಷಣಾತ್ ಧ್ಯಾನಯುಕ್ತಶ್ಚ ಶಂಭುಃ ಸ ವಿಷ್ಣುಮಾಯಯಾ .

ಪರಿತ್ಯಕ್ತೋಽತಿ ವಿಬಭೌ ತಪಸ್ತೇಜೋಭಿರುಜ್ಜ್ವಲಃ .. 49..

ಯೇ ಯೇ ಗಣಾಸ್ತದಾ ತಸ್ಥುಃ ಸೇವಯಾ ಶಂಕರಾಂತಿಕೇ .

ನ ತೇಽಪಿ ವೀಕ್ಷಿತುಂ ಶೇಕುಃ ಶಂಕರಂ ವಾ ದಿವಾಕರಂ .. 50..

ಸ್ವಯಮೇವ ತದಾ ವಿಷ್ಣುಃ ಸಮಾಧಿಮನಾಸೋ ಭೃಶಂ .

ಪ್ರವಿವೇಶ ಶರೀರಾಂತಜ್ಯೋತೀರೂಪೇಣ ಧೂರ್ಜಟೀಃ .. 51..

ಪ್ರವಿಶ್ಯ ತಸ್ಯ ಜಠರೇ ಯಥಾ ಸೃಷ್ಟಿಕ್ರಮಃ ಪುರಾ .

ತಥೈವ ದರ್ಶಯಾಮಾಸ ಸ್ವಯಂ ನಾರಾಯಣೋಽವ್ಯಯಃ .. 52..

ನ ಸ್ಥೂಲಂ ನ ಚ ಸೂಕ್ಷ್ಮಂಚ ನ ವಿಶೇಷಣಗೋಚರಂ .

ನಿತ್ಯಾನಂದಂ ನಿರಾನಂದಮೇಕಂ ಶುದ್ಧಮತೀಂದ್ರಿಯಂ .. 53..

ಅದೃಶ್ಯಂ ಸರ್ವದ್ರಷ್ಟಾರಂ ನಿರ್ಗುಣಂ ಪರಮಂ ಪದಂ .

ಪರಮಾತ್ಮಾನಮಾನಂದಂ ಜಗತ್ಕಾರಣಕಾರಣಂ .. 54..

ಪ್ರಥಮಂ ದದೃಶೇ ಶಂಭುರಾತ್ಮಾನಂ ತತ್ಸ್ವರೂಪಿಣಂ .

ತತ್ರ ಪ್ರವಿಷ್ಟಮನಸಾ ಬಹಿರ್ಜ್ಞಾನವಿವರ್ಜಿತಃ .. 55..

ತಸ್ಮೈವ ರೂಪಂ ಪ್ರಕೃತಿಂ ಸೃಷ್ಟ್ಯರ್ಥೇ ಭಿನ್ನತಾಂ ಗತಾಂ .
 ದದರ್ಶ ತಸ್ಮೈವಾಭ್ಯಾಸೇ ಪೃಥಗ್ಗೂತಾಮಿವೈಕಿಕಾಂ .. 56..
 ಪುರುಷಾಂಶ್ಚ ದದರ್ಶಾಸೌ ಯಥೈವ ವಸತಸ್ತತಃ .
 ಅಗ್ನೇರಿವ ಕಣಾತ್ ಸ್ಥೂಲಾದಜಸ್ರಂ ದ್ವಿಜಸತ್ತಮಾಃ .. 57..
 ತದೇವ ಕಾಲರೂಪೇಣ ಭಾಸತೇ ಚ ಮುಹುರ್ಮುಹುಃ .
 ಸೃಷ್ಟಿಸ್ಥಿತ್ಯಂತಯೋಗಾನಾಮವಚ್ಛೇದೇನ ಕಾರಣಂ .. 58..
 ಪ್ರಕೃತಿಃ ಪುರುಷಶ್ಚೈವ ಕಾಲೋಽಪಿ ಚ ಮುಹುರ್ಮುಹುಃ .
 ಅಭಿನ್ನಾನ್ ಭಾಸಮಾನಾಂಶ್ಚ ಸರ್ಗಾರ್ಥೇ ಭಿನ್ನತಾಂ ಗತಾಂ .. 59..
 ಪೃಥಗ್ಗೂತಾನಭಿನ್ನಾಂಶ್ಚ ದದೃಶೇ ಚಂದ್ರಶೇಖರಃ .
 ಏಕಮೇವಾದ್ವಯಂ ಬ್ರಹ್ಮ ನೇಹ ನಾನಾಸ್ತಿ ಕಿಂಚನ .. 60..
 ಸಪ್ರಧಾನಸ್ವರೂಪೇಣ ಕಾಲರೂಪೇಣ ಭಾಸತೇ .
 ತಥಾಪುರುಷರೂಪೇಣ ಸಂಸಾರಾರ್ಥಂ ಪ್ರವರ್ತತೇ .. 61..
 ಭೋಗಾರ್ಥಂ ಪ್ರಾಣಿನಾಂ ಶಶ್ವಚ್ಛರೀರೇ ಚ ಪ್ರವರ್ತತೇ .
 ಸೈವ ಮಾಯಾ ಯಾ ಪ್ರಕೃತಿ ಸಾ ಮೋಹಯತಿ ಶಂಕರಂ .. 62..
 ಹರಿಂ ತಥಾ ವಿರಿಂಚಿಂಚ ತಥೈವಾನ್ಯಜನುರ್ಭವಾನ್ .
 ಮಾಯಾಖ್ಯಾ ಪ್ರಕೃತಿರ್ಜಾತಾ ಜಂತುಂ ಸನ್ಮೋಹಯತ್ಯಪಿ .. 63..
 ಸಾ ಸ್ತ್ರೀರೂಪೇಣ ಚ ಸದಾ ಲಕ್ಷ್ಮೀಭೂತಾ ಹರೇಃ ಪ್ರಿಯಾ .
 ಸಾ ಸಾವಿತ್ರೀ ರತಿಃ ಸಂಧ್ಯಾ ಸಾ ಸತೀ ಸೈವ ವೀರಿಣೀ .. 64..
 ಬುದ್ಧಿರೂಪಾ ಸ್ವಯಂ ದೇವೀ ಚಂಡಿಕೇತಿ ಚ ಗೀಯತೇ .
 ಇತಿ ಸ್ವಯಂ ದದರ್ಶಾಶು ಧ್ಯಾನಮಾರ್ಗಗತೋ ಹರಃ .. 65..
 ಮಹದಾದಿ ಪ್ರಭೇದೇನ ತಥಾ ಸೃಷ್ಟಿಕ್ರಮಂ ಸ್ವಯಂ .. 66..
 ದರ್ಶಯಿತ್ವಾ ಹರಿಃ ಕಾಲಂ ಪ್ರಕೃತಿಂ ಪುರುಷಾಂಸ್ತಥಾ .
 ತಥಾನ್ಯದ್ವರ್ಶಯಾಮಾಸ ತಚ್ಛರೀರಂ ದ್ವಿಜೋತ್ತಮಾಃ .. 67..
 ಇತಿ ಶ್ರೀಕಾಲಿಕಾಪುರಾಣೇ ತ್ರಿದೇವಾನಾಮಾನನ್ಯತ್ವಪ್ರತಿಪಾದೇನ ದ್ವಾದಶೋಽಧ್ಯಾಯಃ

Proofread by PSA Easwaran

Please send corrections to sanskrit@cheerful.com

